



धर्मप्रांतीय उपासना आयोग, वसई

सामान्य काळातील अठारावा रविवार

सांयप्रार्थना

महत्वाची सूचना : सदर प्रार्थना ही ख्रिस्तसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकात्रित करावी ही नम्र विनंती.

चरण : हे देवा, आमच्या सहाय्यास ये .

प्रतिसाद : हे प्रभो, माझ्या सहाय्यास धावून ये .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

गीत : सामान्यकाळातील गीत

स्तोत्र - ११० : १ - ५, ७

प्रतिगीत १ : मलकीसदेकाच्या संप्रदायानुसार ख्रिस्त प्रभू युगानुयुगाचा याजक आहे, आल्लेलुया !

माझ्या प्रभूला परमेश्वर म्हणतो,
मी तुझे वैरी तुझे पदासन करीपर्यंत
तू माझ्या उजवीकडे वैस .

परमेश्वर तुझे बलवेत्र सियोनेतून पुढे नेर्इल ;
तो म्हणतो, तू आपल्या शत्रूवर प्रभुत्व कर .

तुझ्या पराक्रमाच्या दिवशी तुझे लोक संतोषाने पुढे होतात,
पावित्र्याने मंडित झालेले तुझे तस्ण
तुला पहाटेच्या दहिवरासारखे आहेत .

परमेश्वराने शपथ वाहिली आहे
आणि ती तो बदलणार नाही;
ती अशी की, मलकीसदेकाच्या संप्रदायाप्रमाणे
तू युगानुयुग याजक आहेस .

त्रुट्या उजव्या हाताकडे असलेला प्रभू
आपल्या क्रोधाच्या दिवशी राजांचा वीमोड करील;
मागाने चालत असता तो ओहोळातले पाणी पिईल;
आणि आपले डोके वर करील .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत १ : मलकीसदेकाच्या संप्रदायानुसार ख्रिस्त प्रभू युगानुयुगाचा याजक आहे, आल्लेलुया !

स्तोत्र ११५: १ - १८

प्रतिगीत २: आपला देव स्वर्गात आहे . त्याच्या इच्छेनुसार करण्यास तो समर्थ आहे, आल्लेलुया .

हे परमेश्वरा, आमचे नको, आमचे नको,
तर आपल्या नावाचे गौरव कर;
कारण तू दयालू व सत्य आहेस .

ह्यांचा देव कोठे? असे राष्ट्रांनी का म्हणावे?

आमचा देव स्वर्गात आहे;
त्याला योग्य दिसते ते सर्व तो करितो .

त्यांच्या मूर्ती केवळ सोनेरूपे आहेत ;

त्या मनुष्यांच्या हातच्या कृती आहेत .

त्यांना तोंड आहे पण बोलता येत नाही;
त्यांना डोळे आहेत पण दिसत नाही;
त्यांना कान आहेत पण ऐकू येत नाही;
त्यांना नाक आहे पण वास येत नाही;

त्यांना हात आहेत पण स्पर्श करिता येत नाही;
पाय आहेत पण चालता येत नाही;
त्यांच्या कंठातून शब्द निघत नाही .
त्या बनविणारे व त्यांच्यावर भाव ठेविणारे
सर्व त्यांच्यासारखे बनतात .

हे इस्त्राएला, परमेश्वरावर भाव ठेव;
तोच त्यांचा साहाय्यकर्ता व त्यांची ढाल आहे .
हे अहरोनाच्या घराण्या, परमेश्वरावर भाव ठेव;
तोच त्यांचा साहाय्यकर्ता व त्यांची ढाल आहे .

आहो परमेश्वराचे भय धरणाच्यांनो,
परमेश्वरावर भाव ठेवा;
तोच त्यांचा साहाय्यकर्ता व त्यांची ढाल आहे .
परमेश्वराने आमची आठवण केली आहे;
तो आशीर्वाद देईल, इस्त्राएलाच्या घराण्याला आशीर्वाद देईल,
अहरोनाच्या घराण्याला आशीर्वाद देईल .

परमेश्वराचे भय धरणाच्या लहानथोरांस तो आशीर्वाद देईल .
परमेश्वर तुमची अधिकाधिक वाढ करो .
तुमची व तुमच्या मुलांची वाढ करो .

आकाश आणि पृथ्वी ही निर्माण करणाऱ्या
परमेश्वराचा तुमच्यावर आशीर्वाद असो .
स्वर्ग तर परमेश्वराचा आहे;
पण पृथ्वी त्याने मानवजातीला दिली आहे .

मेलेले म्हणजे निःशब्दस्थानी उतरलेले
कोणीही परमेशाचे स्तवन करीत नाहीत;
पण आम्ही येथून पुढे सर्वकाळ परमेशाचा धन्यवाद करीत राहू .
परमेशाचे स्तवन करा .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत २ : आपला देव स्वर्गात आहे . त्याच्या इच्छेनुसार करण्यास तो समर्थ आहे, आल्लेलुया .

प्रतिगीत ३ : प्रभूच्या लहानथोर अशा सर्व दासांनो, त्याचे स्तवन करा, आल्लेलुया .

‘आल्लेलुया’, तारण, गौरव व सामर्थ्य ही आमच्या देवाची आहेत; (**प्र. आल्लेलुया**)

कारण ‘त्याचे न्याय निर्बंध सत्याचे’ व ‘नीतीचे’ आहेत . **प्र. आल्लेलुया (आल्लेलुया)** .

आल्लेलुया अहो आमच्या देवाची भीती वाळगणाच्या सर्व लहानथोर दासांनो,

त्याचे स्तवन करा, (**प्र. आल्लेलुया**)

‘आल्लेलुया’, कारण सर्वसमर्थ आमचा ‘प्रभू’ देव ह्याने राज्य हाती घेतले आहे . (**प्र. आल्लेलुया**)

आपण आनंद व उल्हास करू व त्याचे गौरव करू; **प्र. आल्लेलुया (आल्लेलुया)** .

आल्लेलुया, कारण कोकराचे लग्न निघाले आहे,

आणि त्याच्या नवरीने स्वतःला सजविले आहे . **प्र. आल्लेलुया (आल्लेलुया)** .

पिता, पुत्र आणि पवित्र आत्मा ह्यांचा गौरव असो,

जसा प्रारंभी तसा आता आणि सदासर्वदा असो . आमेन .

प्रतिगीत ३ : प्रभूच्या लहानथोर अशा सर्व दासांनो, त्याचे स्तवन करा, आल्लेलुया .

शास्त्रवाचन

२ थेस्सलनी २: १३ - १४

बंधुजनहो, प्रभूच्या प्रियजनांनो, तुम्हाविषयी आम्ही देवाची उपकारस्तुती नेहमी केली पाहिजे; कारण आत्माच्या द्वारे होणाच्या पवित्रीकरणांत व सत्यावरच्या विश्वासात देवाने तुम्हाला प्रथमफळ म्हणून तारणासाठी निवडिले आहे; त्यात त्याने तुम्हास आमच्या सुवार्तेच्या द्वारे आपल्या प्रभू येशू इतिस्ताचे गौरव प्राप्त करून घेण्यासाठी पाचारण केले आहे .

लघु प्रतिसाद

प्रतिसाद : आमचा प्रभू थोर व सामर्थ्यशाली आहे .

प्रतिसाद : आमचा प्रभू थोर व सामर्थ्यशाली आहे .

चरण : त्याच्या बुद्धीला सीमा नाही .

प्रतिसाद : आमचा प्रभू थोर व सामर्थ्यशाली आहे .

त्रैक्य स्तुती : पिता, पुत्र आणि पवित्र आत्मा ह्यांचा गौरव असो .

प्रतिसाद : आमचा प्रभू थोर व सामर्थ्यशाली आहे .

मरियेचे स्तोत्रः लूक १:४६-५५

मरियेचा स्तोत्राचे प्रतिगीत: बंधुंनो, जर तुम्हाला खरोखर श्रीमंत व्हावयाचे असेल तर आपले मन खच्या धनावर केंद्रित करा .

‘माझा जीव प्रभूला’ थोर मानितो
आणि ‘देव जो माझा तारणारा’
त्याच्यामुळे माझा आत्मा ‘उल्लासला आहे;’

कारण ‘त्याने’ आपल्या ‘दासीच्या दैन्यावस्थेचे अवलोकन केले आहे.’
पाहा, आतापासून सर्व पिढ्या मला धन्य म्हणतील;

कारण जो समर्थ आहे,
त्याने माझ्याकरिता महत्कृत्ये केली आहेत;
आणि ‘त्याचे नांव पवित्र आहे,’
आणि जे ‘त्याचे भय धरितात,
त्यांच्यावर त्याची दया पिढ्यानुपिढ्या आहे.’

‘त्याने आपल्या बाहूने पराक्रम केला आहे;
जे आपल्या अंतःकरणाच्या कल्पनेने ‘गर्विष्ठ आहेत
त्यांची त्याने दाणादाण केली आहे.’

‘त्याने अधिपतींस’ राजसनांवरून ‘ओढून काढिले आहे,’
‘त्याने भुकेलेल्यांस उत्तम पदार्थानी तृप्त केले आहे,’
व ‘धनवानांस रिकामे लावून दिले आहे.’

‘आपल्या पूर्वजांस’ त्याने सांगितले ‘त्याप्रमाणे आब्राहाम’
व त्याचे ‘संतान ह्यांच्यावरील दया’ सर्वकाळ ‘समरून
त्याने आपला सेवक इश्वाएल ह्याला साहाय्य केले आहे.’

पिता पुत्र आणि पवित्र आत्मा ह्यांचा गौरव असो .
जसा प्रारंभी होता तसा आता आणि सदासर्वदा असो . आमेन .

मरियेचा स्तोत्राचे प्रतिगीत: बंधुंनो, जर तुम्हाला खरोखर श्रीमंत व्हावयाचे असेल तर आपले मन खच्या धनावर केंद्रित करा .

मध्यस्थीच्या प्रार्थना

प्रतिसाद: हे प्रभो, तुझ्या दयेने आमची प्रार्थना एक .

शुभवर्तमानाद्वारे प्रभू येशूने त्याच्या गौरवात सहभागी होण्यास आपणांस पाचारण केले आहे . त्याच्याद्वारे स्वर्गीय पित्याकडे प्रार्थना करू या . **प्रतिसाद:** हे प्रभो, तुझ्या दयेने आमची प्रार्थना एक .

क्षर्व राष्ट्रांनी, शांतीचा मार्ग धरावा . मानवी हक्क व स्वातंत्र्याचा आदर करावा व साधनसामुग्रीचे उदारपणे वाटप करावे म्हणून आपण प्रार्थना करू या . **प्रतिसाद:** हे प्रभो, तुझ्या दयेने आमची प्रार्थना एक .

किंवदंसभेच्या सर्व अधिकाच्यांनी तुझ्या वचनाची विश्वासूपर्ण सेवा करावी तसेच सर्व सभासदांनी आशेत व विश्वासात बळकट होऊन तिचे प्रेम सर्वांना घावे म्हणून आपण प्रार्थना करू या . **प्रतिसाद:** हे प्रभो, तुझ्या दयेने आमची प्रार्थना एक .

आपला समाज व कुटुंब याद्वारे आपल्याला प्रभूचा अनुभव यावा म्हणून आपण प्रार्थना करू या . **प्रतिसाद:** हे प्रभो, तुझ्या दयेने आमची प्रार्थना एक .

येत्या आठवड्यात आपल्या कृतीद्वारे इतरांची सेवा घडावी व विश्रांतीत आपल्याला शांती लाभावी म्हणून आपण प्रार्थना करू या . **प्रतिसाद:** हे प्रभो, तुझ्या दयेने आमची प्रार्थना एक .

क्षर्व श्रद्धावंत मृतांना प्रभूच्या दयेने चिरशांती लाभावी म्हणून आपण प्रार्थना करू या . **प्रतिसाद:** हे प्रभो, तुझ्या दयेने आमची प्रार्थना एक .

आमच्या स्वर्गीय वापा ...

समारोपाची प्रार्थना:

हे प्रभो, आम्ही हे आनंदाने कबूल करतो की, तूच आम्हाला निर्मिले व तुझ्या दयेने तू आम्हाला मार्ग दागववतोस . तुझ्या अपार दयेने आमच्या प्रार्थनेत आम्हाला आधार दे; आमच्यात तुझ्या जीवनाचे नूतनीकरण कर . आमचे रक्षण कर व आमचे जीवन अनंतकाळासाठी फलदूप व्हावे असे कर . ही प्रार्थना आम्ही आमच्या प्रभूग्रिस्ताद्वारे करतो .

प्रतिसाद: आमेन .

समारोप विधी:

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो . **प्रतिसाद:** आमेन .